

Xəyalın dağlara uçan vaxtıdır...



Əyyub ŞİRLANLI,

*əməkdar müəllim, şair, Azərbaycan
Yazıçılar Birliyinin üzvü*

Pənah babamızın öz əlləriylə,
Bir şəhər salınıb dağ zirvəsində.
Bu şəhər hər gecə yuxuma girir,
Cabbarın, Seyidin zümzüməsində.

Bu şəhər şəhərlər şahənşahıdır,
Bu şəhər Günəşlə, Ayla qoşadır.
Bu şəhər dünyanı heyrətə salıb,
Adı Pənahabad - adı Şuşadır!

Heyf ki, əsirdir düşmən əlində,
Pənahnın şəhəri - möhtəşəm Şuşa.
Vətən Qarabağın zümrüd tacına,
Nə qədər kənardan edək tamaşa?!

Dostlar, qınamayın şairləri siz,
Xəyalın dağlara uçan vaxtıdır.
İndi "Topxana"da, Cıdır düzündə,
Lalənin, nərgizin açan vaxtıdır.

İndi cəh-cəh vurur orda bülbüllər,
Meşələr, bulaqlar çağırır bizi.

İndi məclis qurub "Ağziyastı" da,
Vaqif, Zakir, Nəvvab, Xan əmi özü.

Sizdən nə gizlədim: ləl-gövhər yatır,
Şuşa torpağının hər guşəsində.
Özgə gözəllik var, özgə ətir var,
Şuşa torpağının bənövşəsində.

Natəvan çıxıbdır Cıdır düzünə,
Şuşanın qənirsiz gözəlləriylə.
Xanəndə "Segah"la qəlb ovsunlayır,
Füzuli babamın qəzəlləriylə!

Gözündən öpürəm hər axşam-səhər,
Gördüyüm dağların, buz bulaqların.
Həsərin çəkirim Şırlanımdakı
Qoyunlu-quzulu göy yaylaqların.

İçimdən boylanıb qalxan duyğular,
Çəkir xəyalımı dağ zirvəsinə.
Söykənib bir daşa qulaq asıram,
Daşaltı çayının zümzüməsinə.

Kəsir məftilləri, keçir sədləri,
Dahi Üzeyirin "Uvertura"sı.
Düşməne əbədi gözdağı olub,
Şahbulaq, Əsgəran, Şuşa qalası!!!

Dostlar, çiçəklərin, güllərin şahı,
Xarıbülbül gülü çağırır bizi.
Əşidin səsimi, ay şuşahılar,
Yollarda qalıbdı Şuşanın gözü.

İnana bilmərəm bənzəri olsun,
Əyyubun ruhunda qalan Şuşanın!
Görəsən dünyada bənzəri varmı,
Dünyanı heyrətə salan Şuşanın?!